

अगला अंक पूर्व अंक से बिना संबंध के प्रारंभ होता है 4. अर्थोपक्षेपक के पाँच प्रकारों में से एक 5. अंकास्य।

**अंक्य वि.** (तत्.) 1. चिह्न करने योग्य, निशान लगाने लायक पुं. 2. दागने के योग्य पुं. 1. अपराधी 2. मृदंग, तबला, पखवाज आदि बाजे जो गोद में रखकर बजाए जाएं।

**अंकरा वि.** (तद्.) एक प्रकार की घास जो खेतों में अपने आप उग आती है तथा फसल की वृद्धि में बाधक होती है, अच्छी फसल के लिए उसे निकालना अनिवार्य होता है, खरपतवार, खेत से इस प्रकार की घास को निकालने के कार्य को 'निराई' कहा जाता है।

**अंकवाई स्त्री.** (तद्.) 1. अंकवाने की क्रिया, भाव या पारिश्रमिक 2. मूल्य-निर्धारण।

**अंकवाना स.क्रि.** (तद्.) कुतवाना, मूल्य निर्धारित कराना 2. अंदाज कराना 3. परखवाना 4. किसी से अंकन, चित्रण, लेखन करवाना।

**अंकवार स्त्री.** (तत्.) 1. वक्ष या हृदय 2. गोद 3. आलिंगन

**अंकविद्या स्त्री.** (तत्.) अंक-ज्योतिष, जिसमें शुभाशुभ या अदृष्ट पर विचार-निर्णय अंकों के आधार पर होता है। Numerology

**अंकशायिनी वि./स्त्री** [अंक + शायिनी] (तत्.) 1. गोद में सोने वाली या बगल में सोने वाली स्त्री 2. प्रिया, पत्नी।

**अंकशायी वि./पुं.** [अंक + शायी] (तत्.) 1. गोद में सोने वाला कोई बालक 2. किसी के साथ में या बगल में सोने वाला 3. पति।

**अंकशास्त्र पुं.** (तत्.) 1. वह एक संख्याशास्त्र जिसमें किसी विषय से संबंधित आंकड़े एकत्र करके तथा उन्हें सारणीबद्ध कर उनका विशेष रूप से अध्ययन किया जाता है। 2. सांख्यिकी statistics

**अंकशास्त्री पुं.** [अंक+शास्त्री] (तत्.) 1. 'सांख्यिकी' का ज्ञाता या विद्वान 2. सांख्यिकी विद्या में कुशल, प्रवीण।

**अंकसूची स्त्री.** [अंक+सूची] (तत्.) किसी परीक्षार्थी को विविध विषयों से संबंधित प्रश्नपत्रों में प्राप्त अंकों तथा उनके योग सहित परीक्षा परिणाम के रूप में (श्रेणी आदि के साथ) तत्संबंधी संस्थान से दी जाने वाली सूची। marksheet

**अंकांतर पुं.** [अंक + अंतर] नाट्य. (तत्.) नाटक में कथानक की दृष्टि से अंक का परिवर्तन।

**अंकयिनी वि स्त्री.** (तत्.) बगल या साथ में सोने वाली, प्रेमिका या पत्नी।

**अंकायी पुं.** (तत्.) बगल या साथ में सोने वाला।

**अंकारना क्रि** (तद्.) आलिंगन करना, गले लगाना।

**अंकावतार पुं.** [अंक + अवतार] (तत्.) नाट्य. 1. नाटक में अंक के अंत का वह भाग जिसमें अगले अंक के अभिनेय विषय की सूचना दी जाती है तथा पूर्व अंक के पास उसी कथावस्तु को बिना अवरोध किए अगले अंक में भी दिखाया जाता है। जैसे अभिज्ञान शाकुंतलम नाटक में पंचम अंक के पश्चात् षष्ठ अंक को अंकावतार कहा गया है 2. अर्थोपक्षेपक के पाँच प्रकारों में से एक।

**अंकास्त्र पुं.** (तत्.) संख्या के आधार पर भविष्यवाणी करने का विज्ञान, अंक-विज्ञान। numerology

**अंकास्त्री पुं.** (तत्.) अंक शास्त्र का ज्ञाता या विद्वान।

**अंकास्य पुं.** [अंक + आस्य] (तत्.) नाट्य. 1. कथावस्तु का सूचक तत्व 2. अर्थोपक्षेपक के पाँच प्रकारों में से तीसरा भेद जैसे- 1. विष्कंभक 2. चूलिका 3. अंकास्य 4. अंकावतार 5. प्रवेशक

**अंकित वि.** (तत्.) 1. निशान लगा हुआ 2. वर्णित, चित्रित प्रयो. देश की मुद्रा पर राज्य का चिह्न अंकित होना चाहिए।

**अंकित मूल्य पुं.** (तत्.) किसी भी बेची जाने वाली वस्तु पर क्रेता की सुविधा के लिए मुद्रित कीमत face value

**अंकिल वि.** [अंक + इल प्रत्यय] (तत्.) 1. अंकित किया हुआ 2. चिह्नित पुं. दागा हुआ साँड़।